

رشحاتِ قلم: شیخ الحدیث حضرت مولانا سید الحق صاحب مدظلہ

قسط نمبر (۷)

## حرمین الشریفین میں میری پہلی حاضری

پینتالیس سال قبل سفر حج کے احوال و مشاہدات لکھی گئی ڈائری کے اوراق

وصال محبوب کے صبح و شام: شہر محبوب کو الوداع

پینتالیس سال قبل میری پہلی حرمین الشریفین حاضری کے سلسلہ میں مارچ کے شمارہ میں حرمین الشریفین سے میرے بھیجے ہوئے خطوط اور جواب میں حضرت والد ماجد قدس سرہ کے والدانا سے شائع ہوئے ہیں جس سے قیام حرمین کے حالات پر اجمالی روشنی پڑتی ہے۔ قارئین نے اسے بے حد پسند کیا، سفر کے دوران ایک چھوٹی سی جیبی ڈائری میں ضروری حالات روزنامہ کی شکل میں نوٹ کرتا رہا مگر وہ ڈائری تلاش کے باوجود نہیں مل رہی تھی، مارچ کے شمارہ میں سفر حج کی مراسلاتی رپورٹ پڑھ کر کسی اللہ کے بندہ کی دعا قبول ہوئی اور گمشدہ ڈائری کاغذوں کے انبار سے مل گئی اور آج الحمد للہ اس ڈائری کے نوٹس نذر قارئین کئے جا رہے ہیں۔ واضح رہے کہ اس وقت ۲۴-۲۵ سال کے عمر میں احساسات میں نہ وہ چٹکتی تھی نہ تاثرات میں گہرائی جبکہ تحریر کا بھی کوئی تجربہ نہیں تھا، اس کی اشاعت کا تصور تھا، ڈائری کے ایک ہی صفحہ پر یادداشت کو محدود کرنا پڑتا، پینتالیس سال کے بعد اب وہ نقشے بدل گئے اصاغرا، اکابر اور اکابر اپنے وقت کے آئمہ رشد و ہدایت بن گئے ہیں، وسائل انتہائی محدود اور سہولتیں عنقا تھیں مگر میں انہی نقوش اور مناظر کو تقریباً نصف صدی بعد اپنے قارئین کو دکھانا چاہتا ہوں، اس لئے ڈائری میں جو کچھ لکھا گیا ہے وہ حک و اضافہ اور ترمیم کئے بغیر اصل شکل میں پیش ہے۔ کسی ضروری تشریح اور توضیح کو حاشیہ میں رکھا گیا ہے۔ [مولانا سید الحق]

۱۳ مارچ بروز پیر

الوداع مدینہ طیبہ الفراق شہر حبیب: مدینہ سے کل شام رخت سفر باندھ لیا تھا مگر قدرت نے شام فراق شب وصال سے بدل دی، اور رات محبوب کے شہر میں گزری مگر آج بالآخر وہ روح فرسا گھڑی آہو چنچی کہ شام فراق کی جگہ صبح فراق نے لے لی۔ مدینہ طیبہ سے با چشم پر ہم روانگی کا وقت آیا، راحت و سکون طمانیت قلب اور سکینت روح جان کے یہ ڈیڑھ ماہ ایسے گزرے کہ جیسا دارالسلام جنت الخلد کا نقشہ قرآن کریم نے جا بجا دکھایا ہے، میری وارفتگی اور سرشاری کا بارہا ایسا عالم رہا کہ مدینہ طیبہ کی موت اور جنت البقیع کی برزخی زندگی کو جنت کا یقینی پروانہ سمجھ کر بھی جنت کے تصور کے ساتھ خیال آجاتا کہ جنت کے روح وریحان لاشتاہی نعمتوں اور نعمیاً و ملکا کبیراً \_\_\_ سب کچھ اپنی جگہ مگر جنت میں تو مدینہ طیبہ اور مسجد نبوی اپنے بہاروں کے ساتھ نہیں ہوگا نہ روضۃ من ریاض الجنۃ اور نہ اس کے ساتھ پیوست

مواہجۃ الرسول علی صاحبہما الف الف صلوة و تحیة نہ مسجد نبوی کے قرآن و سنت کے پر نور حلقہ ہائے درس تو اس جنت میں ایک گونہ تشنگی محسوس کرنے لگتا۔ اگرچہ ایسے غیر اختیاری دلی واردات دنیائے عشق و سرمستی کے جذب و کیف کا نتیجہ ہوتے ہیں اور اسے ع عاشقانِ راندہب و ملت جدا است کی بناء پر عقل و خرد کے پیانوں سے نہیں تولنا چاہیے جنت میں تورب کریم کے دیدار اور شفیع محشر کے ہاتھوں جام کوثر کے ساتھ اس کی شفاعت کی نعمتیں بھی ہوں گی، مگر دل بہر حال جنت موعود کا امیدوار بن کر اس جنت موجود کو کسی طرح چھوڑنے پر تیار نہیں ہو رہا تھا۔

بقول شاعر اللہ ایسے جذب محبت کو کیا کروں رگ رگ کو جس نے درد بھر ادل بنا دیا

آج جاتے وقت مدینہ طیبہ کے وہ لمحات پوری شدت سے ایک ایک کر کے دل کے دامن تارتا رہے الجھتے جا رہے تھے، جن کا نقشہ میرے جذبات و احساسات کے محبوب ترجمان اور دنیائے علم و معرفت کے مجذوب دانائے راز علامہ سید مناظر احسن گیلانی نے بڑے خوبصورت انداز میں ان الفاظ میں کھینچا ہے۔

”بجلی کی طرح دل پر واردات گزرتے رہتے، سچی بات تو یہی ہے کہ ہر طرف یہاں بجلی ہی بجلی برق ہی برق نور ہی نور تھا، صرف روشنی تھی تاریکی کا نام نہ تھا صرف سکون تھا، بے چینی کا پیہ نہ تھا صرف محبت تھی، محبت ہی محبت کا چشمہ نوارے کی طرح اچھل رہا تھا، ابل رہا تھا، صلی اللہ علیہ وعلیٰ آلہ و صحبہ وسلم۔ اور اسی مسجد نبوی کا ایک اور منظر۔

جسوقت مواہجۃ مبارک (جہاں امتی اپنے نمگسار نبی کے چہرہ انور کے سامنے ہدیہ صلوة و سلام پیش کرتے ہیں) میں ہندی جاوی شامی مغربی ایشیاء افریقی گورے کالے لال پیلے اونچے اونچے قد والے اور چھوٹی قامت رکھنے والے طرح طرح کے لوگ رجوع کرتے، سلام کرتے ہیں اچانک اپنے خیال کے سامنے حشر کا میدان آجاتا، وہی میدان جہاں بکھرے ہوئے پتھروں کی طرح آدم کی اولاد ماری ماری پھر گئی، اور رب العالمین کے رسول پر ایمان لانے والی امت اپنے رسول کو ڈھونڈے گی اور پائیگی، ایک ہلکا سا نقشہ اس میدان کا سامنے تھا اور دیر تک اس نظارے میں غرق رہتا۔

اس مجذوب مناظر احسن گیلانی نے اپنے سفر حج میں بحری جہاز کے عرشے پر بارگاہ رسالت میں پیش کرنے کیلئے امت کی زبوں حالی، کسپہری اسلام کی غربت اور غیروں کی طرف سے مسلمانوں پر یلغار کا ”عرض احسن“ کے نام سے جو المناک نقشہ اپنے منظم کلام میں پیش کیا ہے وہ درحقیقت نہ صرف مجھ جیسے گنہگار اور نافرمان امتی بلکہ پورے امت مسلمہ کے جذبات و احساسات اور حقائق کی ترجمانی ہے۔ یہ ماتم ہے مرثیہ ہے، درد و کرب کی صدائیں ہیں، التجاء اور التماس ہے، حضور اقدس کے جذبات و رحم اور خداوند کریم کے توجہات رحمت کو انگنخت کرنے کی ایک شاہکار ہے، قیام مدینہ میں جب بھی دل بھر آتا، بارگاہ رسول میں اسکے پڑھنے سے بوجھ ہلکا ہو جاتا دل چاہتا ہے کہ اس سفر نامہ کے قارئین بھی اسی نوے سال قبل کے اس دردناک منظر نامہ میں اپنی اور امت کی موجودہ تصویر دیکھ لیں۔ تعارفی نوٹ بھی علامہ گیلانی کا لکھا ہوا شامل ہے۔

## عرض احسن (۱۹۲۸ء)

### بآستانہ نبوت گمراہی علی صاحبہا الصلوٰۃ والسلام

”کبھی کبھی رات کی تاریکی میں جہاز کی آخری بالائی سطح پر تہنچا چلا جاتا، سامنے سمندر کا پانی اور جنگلاتے تاروں سے بھرے ہوئے آسمان کے سناٹے کے اس عجیب و غریب وقت میں نظارہ جہاز بڑھتا جا رہا تھا، اس خطہ پاک سرزمین کی طرف بڑھتا جا رہا تھا۔ دل کی گہرائیوں سے جس کے متعلق رہ رہ کر آواز آتی تھی۔

فرخ آں شہرے کے تو باشی دریاں      اے خٹک شہرے کے تو باشی دریاں

دائے امروز خوشا فرذائے من      مسکن یا رست شہر شاہ من (اقبال)

برادر عزیز سلمہ اللہ تعالیٰ کا یاد دلایا ہوا ”پیغام“ دماغ کی سطح پر پہنچ کر چمکنے لگا۔ بے ساختہ زبان سے مصرعے نکلنے لگے، ابتداء تو مادری زبان اردو ہی سے شروع ہوا۔ اس کے بعد فارسی مصرعوں کا زور بندھا، نیچے اتر آیا، روشنی میں قلمبند کرنے لگا، خاتمہ عربی کے چند مصرعوں پر ہوا۔ ”عرض احسن“ کے نام سے یہی نظم موسوم ہوئی اور پیش کرنے کے لئے ”تحفہ درویش“ تیار ہو گیا۔ مسلمانان عالم کے حال زار کو ایک نظم کی صورت میں قلمبند کرنے کی سعادت حاصل کرتے ہوئے اس کی توفیق بھی اس کو میسر آئی کہ جہاں عرض کرنا چاہتا تھا عرض کرنے کا موقع عطا فرمایا گیا۔ (مناظر احسن میلانی)

ہر ایک سے لکرا کر      ہر فضل سے گھبرا کر      ہر فضل سے شرما کر      ہر کام سے پچتا کر

آمد بدت بنگر

اے خاتم پیغمبر      یا قاسم لککوثر      اے سرور ہر سرور      اے رہبر ہر رہبر

اے آنکہ توئی افسر      ہر کہتر د ہر مہتر      فی المبداء والمخیر      اے ہستی تو محور

للاکبر و الاصغر      اے طلعت تو مظہر      للاول و الآخر      اے رحم جہاں پرور

آقائے کرم گستر      آمد بدت بنگر

امروز چہ مہمانے      ناکارہ و نادانے      آلودہ عصیانے      آہستہ دامانے

باز بچہ شیطانے      از کردہ پشیمانے

آمد بدت بنگر      نے مونس دے یاد

نے ساز نہ سامانے      نے علم نہ عرفانے      نے دین نہ ایمانے      نے فضل نہ احسانے

از خانہ ویرانے      وز کلہ احزانے      وز مجلس و زندانے      ناشکری و کفرانے

آمد بدرت بنگر	کا الحائر <sup>(۱)</sup> والمضطر		
با چاک گریبانے	باسینہ بریانے	بادیدہ گریبانے	با اشک فراوانے
باناک و افغانے	باشورش پنهانے	بادانش خیرانے	باعقل پریشانے
در صورت عطشانے	درگریہ درمانے	خواہد ز تو فرمانے	پروانہ غفرانے
	آمد بدرت بنگر	الباس و المحر	
شہا تو بمن منگر	بررحمت خود بنگر	انصاف تو کن آخر	غیر از تو مرا دیگر
	من ناظر و الناصر	والشافع و مستقفر	
تو <sup>(۲)</sup> جوشش رحمانی	تو سلیہ یزدانی	تو شاہد ربانی	تو جلوہ سبحانی
تو مرکز اعیانی	تو جوہر فروانی	تو مبداء اکوانی	تو مقصد امکانی
تو مرجع و پایانی	تو جانی و جاتانی	ہم روحی و روحانی	تو زبدہ انسانی
	تو نیر فارانی	تو درہ عدنانی	
	تو مہبط قرآنی		
	تو خاتم ادیانی	ہاں دینی و ایمانی	
اے آنکہ تو درمانی	ہر رنج و پریشانی	بنگر کہ مسلمانی	تورانی و ایرانی
ہم ہندی و افغانی	ہم مصری و سودانی	از نرضہ شیطانی	وز جذبہ حیوانی
وز دانش نفسانی	وز شورش عمرانی	یونانی <sup>(۳)</sup> و رومانی	افرنجی و برطانی
	درسکرت وہیمانی	در لطمہ نادانی	
	در و رطہ ظلمانی		
	در فتنہ و طغیانی	فسی البغی وعدوانی	

(۱) مانند حیران اور سراسیمہ و پریشان کے

(۲) حقیقت محمدیہ کے نزول و ظہور کے مدارج کا اظہار ایک خاص ترتیب سے ان مصرعوں میں کیا گیا ہے

(۳) موجودہ زمانے کے تمام فتنوں کا سرچشمہ مغرب کا شیطانی اور جاہلی حیوانی و نفسانی تمدن ہے اور اس تمدن کی بنیاد روم و یونان کے قدیم تمدن پر قائم ہے۔ اسی کی طرف اشارہ کیا گیا ہے۔

ہاں دست دعاء بکشاء از ذرۃ اودانسی<sup>(۱)</sup> وزقبہ ما اوحی<sup>(۲)</sup> اے مرضی تو مرضی<sup>(۳)</sup>  
 اے ملت تو بیضاء فاللیل<sup>(۴)</sup> لقد یغشی<sup>(۵)</sup> والكفر<sup>(۶)</sup> قد ایتعلی<sup>(۷)</sup> اذا امتک الضعفی  
 فی<sup>(۸)</sup> سيطرة الاعداء ہاں<sup>(۹)</sup> سہمک لا یطفی  
 ورمیک لا یخطی  
 واللہ<sup>(۱۰)</sup> هو الاعلیٰ والحق<sup>(۱۱)</sup> فلا یعلیٰ

(۱) اودانی سورہ النجم کی آیت ثم وئی قندی نکان تاب تو سین اودانی کی طرف تلیح کی گئی ہے۔ (۲) تاوحی الی عبدہ ما اوحی (یعنی جب اودانی کے مقام تک عروج ہوا تو اللہ نے اپنے بندے پر وحی کی جو کچھ بھی وحی کی) یہ بھی اسی سورہ النجم کی آیت ہے۔ (۳) سورہ الضحیٰ میں رسول اللہ ﷺ کو خطاب کر کے ارشاد الہی ہوا کہ ولسوف یعطیک ربک فترضی لا قریب ہے کہ تیرا رب تجھے اتادے کہ تو راضی ہو جائے بلا شہداس آیت میں بڑی ہمتیں یہاں ہیں۔ العائین کی رحمت کی رضامندی کے حدود کو سوچنے اور روحنے۔ (۴) بس رات چھا گئی (۵) اور کفر اونچا ہو گیا (۶) یہ آپ کی کزورنا توں امت ہے (۷) دشمنوں کے قابو میں ہے (۸) آپ کا تیرا شانہ سے ہٹ نہیں سکتا (۹) اور آپ کے نشانہ کو غلط نہیں کہا جا سکتا (۱۰) اللہ ہی سب سے بڑا ہے (۱۱) اور حق پر کوئی غالب نہیں آسکتا۔



یہ تو بحری جہاز کے عرشہ پر مولانا کا جگر خراش نالہ تھا مگر اس سے قبل وہ گھر پر زار و زار بستر عیال پر پڑے ہوئے تھے اور انہیں محبوب کے ڈیوڑھی کے درشن کا مزہ ملا تو ان کے تن مردہ نے انگڑائی لی تو ان کے درشن مدینہ کی آرزو ایک عجیب و غریب اضطراری نظم میں ڈھل گئی جو ان کے علاقائی بہاری زبان میں ہونے کے باوجود عشاق مدینہ کے دلوں کے تار چھیر دیتی ہے لیجئے مشام روح و جان کو اس سے بھی معطر کر لیجئے۔

## تم سے توڑوں تو کس سے جوڑوں

بارگاہ رسالت میں التجا والتماس

”ہر ہر عضو گرا ہوا تھا، چلنا پھرنا تو دور کی بات ہے، قسم ہے اس خدائے زندہ و توانا کی جو مردوں سے زندوں کو اور زندوں کو مردوں سے نکالتا ہے کہ ایک سکند و سکند کے لئے بھی بیٹھنے کی آرزو جس سیاہ بخت کے لئے مہینوں سے صرف آرزو بنی ہوئی تھی

درشن کی آرزو: بخت کی بیداری (درشن مدینہ کا مزہ ملنے) کے بعد دیکھا جا رہا تھا کہ اب وہ اٹھ رہا ہے اٹھتا چلا جا رہا ہے جس کی موت کا فیصلہ کیا جا چکا تھا وہ دوبارہ گویا زندوں میں پھر شریک کر دیا گیا، ہسپتال والوں نے چند ہی

دنوں بعد حکم دے دیا کہ اب یہاں رہنے کی ضرورت نہیں ہے، حکم کی تعمیل کی گئی، پھر آگے کیا قصے پیش آئے، ان کی تفصیل غیر ضروری ہے شعور اور احساس میں ایک خیال کے سوا دوسرا خیال یا ایک جذبہ کے سوا دوسرا کوئی جذبہ باقی نہ رہا تھا، اس زمانے میں میں بہار میں تھا، بہار کی دیہی آبادی جو دیہاتوں میں رہتی ہے، ایک خاص قسم کی زبان بولتی ہے، اس زبان میں اور کچھ ہو یا نہ ہو، لیکن التجا و التماس کے لئے اس کا پیرایہ حد سے زیادہ موزوں اور مناسب ہے، بے ساختہ اسی زبان میں کچھ مصرعے ایلنے لگے، سن کر تو اردو زبان کے سمجھنے والے بھی اس کو شاید سمجھ سکتے ہیں، لیکن اردو زبان کے املائے حدود میں گدھی یا بہاری زبان مروجہ کے ان الفاظ کو لانا دشوار ہے، کتابی شکل میں صحیح طور پر جیسا کہ چاہئے شاید وہ سمجھے بھی نہیں جاسکتے لیکن عرض چونکہ اسی زبان میں کیا گیا تھا، 'بجینہ ان ہی الفاظ کو (نیچے) نقل کر دیتا ہوں' \_\_\_ "درشن" کی آرزو اس عجیب و غریب اضطراری نظم کی روح تھی، بہار کے نائب امیر شریعت مولانا سجاد مرحوم اگرچہ بظاہر فقیہ انفس والصور تھے، مگر ذاتی تجربہ کے بعد یہ ماننا پڑتا تھا کہ باطن ان کا فقیہ سے زیادہ فقیر تھا۔ قرابت کے تعلقات کی وجہ سے گیلانی بھی کبھی تشریف لاتے تھے، اسی زمانہ میں اتفاقاً ان کی تشریف آوری ہوئی۔ اس نظم کے سننے کا موقع ان کو بھی ملا، سنتے جاتے تھے، اور روتے جاتے تھے، خصوصیت کے ساتھ اس بند پر تڑپ تڑپ گئے، ہلکیاں ان کی بندھ گئیں، یعنی

دوسرا بند

تمری دواریا کیسے چھوڑوں؟ تم سے توڑوں تو کس سے جوڑوں؟

تمری گلی کی دھول بٹوروں تم رے مگر میں دم بھی توڑوں

جی کا اب ارمان بھی ہے

انٹوں پھر اب دھیان بھی ہے

"تم سے توڑوں تو کس سے جوڑوں" اس استقبہامی مصرعہ کو بار بار دہراتے اور بے قرار ہو کر بلبلاتے، اور ہے بھی یہ سوال، کچھ اس قسم کا، "آج انسانیت زمین کے اس خاکی کڑے پر تڑپ رہی ہے۔ زندگی کا مطلب کیا ہے؟ اس سوال کو حل کرنا چاہتی ہے۔ ایک ڈیوڑھی کے سوا خود ہی سوچنے کہ دنیا میں کون سا آستانہ ایسا باقی رہا ہے، جہاں واقعی اس سوال کے جواب میں صحیح توقع کی جائے؟ اس تہا واحد آستانے سے ٹوٹنے والا خود سوچنے کہ کہاں جائیگا، کن کے پاس جائیگا۔ موسیٰ ہوں یا عیسیٰ، ابراہیم ہوں یا یعقوب علیہم السلام یا ان کے سوا کوئی اور اس راہ کے ان سب راہروں نے اپنے اپنے وقتوں میں جو راہ پیش کی تھی، جب وہ ساری راہیں مسدود ہو چکی ہیں۔ تاریخ جانتی ہے کہ ڈھونڈنے والوں کو ان بزرگوں کی بتائی ہوئی راہ نہیں مل سکتی۔ تو اب دنیا کہاں جائے۔ اور اسکے واکہ ع جلوہ ات تعبیر خواب زندگی (اقبال) کا فیصلہ کرتے ہوئے "تم سے توڑوں تو کس سے جوڑوں" کہتا ہوا اسی چوکھٹ کے ساتھ چمٹ جائے، جس کے سوا شہادت والوں کو غیب تک پہنچنے اور پہنچانے کا کوئی دوسرا ذریعہ باقی نہیں رہا ہے۔ (مناظر احسن گیلانی)

پیارے محمدؐ جگ کے بجن تم پر داروں تن من دھن  
تمری صورتیا من موہن کھپو کراہو<sup>(۱)</sup> تودرشن

جیا کھوڑے دوا<sup>(۲)</sup> ترے

کرپا کے بدرا<sup>(۳)</sup> کھیا<sup>(۴)</sup> برے

تمری دواریا کیسے چھوڑوں تم سے توڑوں تو کس سے جوڑوں  
تمری گلی کی دھول بوڑوں تم سے نگر میں دم بھی توڑوں

جی کا اب ارمان یہی ہے

انھوں پھر اب ذہیان یہی ہے

صلی اللہ علیک نبیا تم سے دوارے آیا دکھیا  
بھدیا<sup>(۵)</sup> ابکی پکڑھو راجا اپنے حسین و حسن کا صدقا

ڈھوا<sup>(۶)</sup> گھریں ناؤ کو اس کے

اب نہیں ہم ہیں اپنے بس کے

سینس پہ اہکے پاواں<sup>(۷)</sup> دھر ہو پیت کی آگیا من میں بھر ہو  
بھدر ہوا<sup>(۸)</sup> پتئی<sup>(۹)</sup> کرپا<sup>(۱۰)</sup> کر ہو<sup>(۱۱)</sup> سہنو میں اسین<sup>(۱۲)</sup> کر گجر ہو<sup>(۱۳)</sup>

راجا تمری دیوڑھی بڑی ہے

رحمت تم سے نام پڑی ہے

اندھیرا<sup>(۱۴)</sup> کے تم رہیا بتا ہو<sup>(۱۵)</sup> ہردے<sup>(۱۶)</sup> کا اہکے جوت جگا ہو  
ڈگری<sup>(۱۷)</sup> پہ اپنے اکو چلا ہو بودھا<sup>(۱۸)</sup> کے تم بدھی<sup>(۱۹)</sup> بنا ہو

کھینچو اکو پاپ نرکھ سے

دھو دیہو کا<sup>(۲۰)</sup> لیکھ منہ کا اہکے

تم سے پیا کی اونچی اٹریا ہماری نے ہی داں پر گجریا  
بتلا بتلا<sup>(۲۱)</sup> رہی نجریا<sup>(۲۲)</sup> پکھلی<sup>(۲۳)</sup> ہے اک تمری دواریا

اُن کھر<sup>(۲۴)</sup> پتوا<sup>(۲۵)</sup> تم سے چلی ہے

کھوجوا<sup>(۲۶)</sup> بھی ان کا تم سے ملی ہے

(۱) کبھی کرا دیجئے۔ (۲) کڑھتا ہے دل (۳) بادل (۴) کب (۵) بازو (۶) موج عظیم (۷) پاؤں (۸) حد درجہ بخت  
(۹) ذرا (۱۰) مہربانی (۱۱) کیجئے (۱۲) ایسا (۱۳) کر گزریے (۱۴) اندھے کو (۱۵) بتائیے (۱۶) قوی باطنی (۱۷) راست  
(۱۸) بیوقوف کو (۱۹) دانش مند بنادیتجئے (۲۰) سیاہی (۲۱) بھنگ بھنگ (۲۲) نظر (۲۳) دیکھی ہوئی ہے۔  
(۲۴) ان کا (۲۵) پتہ (۲۶) سراغ

پی کی پتیا<sup>(۱)</sup> تم ہی لے لہو  
ہنی کے ندیا سے تم جگے لہو<sup>(۲)</sup>  
ان کھر بتیا<sup>(۳)</sup> تم ہی سنی لہو  
مرل تھلہنی<sup>(۴)</sup> تم ہی جٹے لہو<sup>(۵)</sup>  
دھری<sup>(۶)</sup> بھے لوں تم ری دیا<sup>(۷)</sup> سے  
کتی<sup>(۸)</sup> بھی ہو ای ہی تری دووا<sup>(۹)</sup> سے

○

اور یہ وہی مواضع الرسول ہے جہاں عارف جامی نے دل چیر چیر کر اپنے دل صد پارہ کی قاشین ان اشعار میں سجا کر پیش کیں

سوئم اٹکن زمر حمت نظرے بازکن برخم زلف درے  
زاری من شنو تکلم کن گریہ من شنو تبسم کن  
لب بچباں پئے شفاعت من منکر درگناہ و طاعت من  
کہ زفتم طریق ست تو ہستم از عاصیاں امت تو  
ماندہ ام زیر بار عصیاں پست اتم از پاگرم نگیری دست  
رحم کن برمن وفقیری من دست دہ بہر دست گیری من  
خود بدست تو کے رسد دستم لہقدر بس کہ در رہبت پستم  
پست بودن برائے تو خوشتر کز بلندی برش سودن سر

یا شفیح المذنبین بارگناہ آوردہ ام  
چشم رحمت بر کشا موئے سفید من ہمیں  
آں نمی گویم کہ بووم سالہا در راہ تو  
عجز و بیہوشی و درویشی و دلریشی و درد  
بردت این بار پشت دوتاہ آوردہ ام  
گرچہ از شرمندگی روئے سیاہ آوردہ ام  
ہستم آں گمراہ کہ اکنون روبراہ آوردہ ام  
این ہمہ بردعوئے عشقت گواہ آوردہ ام

دیو رہزن در کین، نفس دہوا اعدائے دین  
گرچہ روئے معذرت تکذبت گستاخی مرا  
زین ہمہ در سایہ لطف پناہ آوردہ ام  
کردہ گستاخی زبان عذر خواہ آوردہ ام  
نگاہ تصور میں قیام مدینہ کے ایک ایک لمحہ کی تصویر مسجد نبوی کے دروہام گلی کو چپے مدینہ کی وہ عطر بیڑ ہوا  
جس سے مشام روح و جان معطر ہوں اور جو زلف حبیب کی نمازی کرتی ہیں۔

باد صبا جو آج بہت مشکبار ہے شاید ہوا کے رخ پہ کھلی زلف یار ہے

(۱) خط (۲) باتیں (۳) جگایا (۴) مرے ہوئے تھے (۵) جلایا (۶) مومن ہوئے (۷) مہربانی سے (۸) نجات بھی ہوگی (۹) آپ کی ہی دعا سے

وہ رحمت للعالمین بن کر آئے فریضہ رسالت و دعوت و تبلیغ باحسن و اکمل طریق ادا کر کے چلے گئے مگر اب تک سسکتی تڑپتی انسانیت کو ہوائے رحمت پروردگار سے سرشار کر گئے ایسی ہوا جو جان بلب اور لب گور انسانیت کے نجات و حیات کا آخری آکسیجن بن سکتی ہے اور آج بھی اس کو چہہ جاناں کا ہرزہ چراغ طور ہے آج تصورات اور احساسات کا یہ قافلہ ہر ہرزے کو اپنا دل سمجھ کر اسے سمیٹ کر اور سنبھال کر اپنے ساتھ لے جانے پر بصد تھا یہاں کے گزرے دنوں کے حال کی شاعر نے کس خوبصورتی سے عکاسی کی ہے۔

ترے کوچے میں ہم کل اس طرح سے جا بجا ٹھہرے  
چلے چل کر تھے ہم کربڑھے بڑھ کر ڈرا ٹھہرے  
چلتے چلتے گنبد خضر پر آخری نظر ڈان وہ گنبد جو رہتی دنیا تک اللہ کے نور پھیلانے کا آخری پاور ہاؤس ہے جو اس سے جو گیا وہ اپنی دنیا اور آخرت کو روشن کر گیا جس نے اس سے رشتہ توڑا وہ ظلمت و جہالت کی وادیوں میں ہلاک ہو گیا۔ یہ پاور ہاؤس اس نور خدا کا سرچشمہ ہے جو ہمیشہ کفر کے حرکت پہ خندہ زن رہے گا اور دشمنوں کی سازی کو ششیں اسے بجانے میں ناکام ہوں گی۔ یو ریڈون لیطفوا نور اللہ بافواہم واللہ متم نورہ ولو کفرہ الکفرون۔ اس گنبد پر جذب و شوق سے محبت و عقیدت کی ایک نگاہ کی کتنی قیمت ہے اس کا جواب عارف باللہ ہمارے سید الطائفة حضرت حاجی امداد اللہ مہاجر تہی سے پوچھئے کسی نے عرض کیا کہ حضرت میں حضور سرور کائنات ﷺ کی زیارت کرنا چاہتا ہوں فرمایا آپ بڑی ہمت اور بڑے حوصلے والے ہیں کہ زیارت نبوی کے طالب ہیں ہماری لیاقت تو فقط اس قدر ہے کہ اگر گنبد خضر شریف پر نگاہ پڑ جائے جو مدینہ منورہ سے چار پانچ میل کے فاصلے پر نظر آتا ہے تو بڑی خوش نصیبی ہے ہماری لیاقت اس قدر کہاں کہ ڈیوڑھی شریف پر حاضر ہو جائیں (بروایت حکیم الامتہ مولانا اشرف علی تھانوی)

شاعر نے بھی اسی طرف اشارہ کیا ہے کہ۔

دوست را گر نمی توانی دید خانہ دوست را تماشا کن

جانے والے ایک بے بضاعت سراپا عجز و عصیان مسافر کے لئے تو یہ ایک نگاہ بھی تو شہداء دنیا اور زاد عقبی ہے۔ و تزودوا فان خیر الزاد التقوی۔ دو تم میں بس کہ بعد از مدت و دور دراز بر حریم آستان می نہم روئے نیاز اور مسافر کا ایک ایک اس نعمت عظمیٰ پر ثنا خواں اور جوڑ جوڑ سجدہ ریز ہونا چاہیے کہ۔

شکر اللہ کہ نردیم و رسیدیم بہ دوست آفرین باد بریں ہمت مردانہ ما

جاتے جاتے جبل احد پر بھی ایک نگاہ حسرت ڈالی جسے حضور اقدس نے اپنا محبت اور محبوب قرار دیا ہے احد جبل یحبنا و نحبہ مدینہ کے اطراف میں کھجور کے باغات ہیں جو مدینہ سے نکلنے وقت دامن دل کو کھینچ رہے ہیں۔ مگر یہ تیزی سے نگاہوں سے اوجھل ہوتے جا رہے ہیں۔ اور بقول مولانا ابوالحسن علی ندوی سواد مدینہ کے یہ وہی درخت ہیں جن کے متعلق شہیدی مرحوم نے کہا تھا کہ۔

تمنا ہے درختوں پر تیرے روضے کے جا بیٹھے قفس جس وقت ٹوٹے طائر روح مقید کا